

પ્રસાર ભારતી

સમાચાર વિભાગ, આકાશવાણી, અમદાવાદ

Date : 04-01-2026

Evening : 7.10 to 7.20 PM

Day : Sunday

Regional News

આકાશવાણી અમદાવાદ- વડોદરા પ્રાદેશિક સમાચાર જયેશ પટેલ વાંચે છે.

- 1) ગાંધીનગરમાં ટાઇફોઇડની સ્થિતિ અંગે યુદ્ધના ધોરણે કામગીરી કરવા કેન્દ્રીય મંત્રી અમિત શાહના તંત્રને આદેશ.
- 2) રાજ્યમાં તોલમાપ તંત્રએ બે દિવસમાં સોના-ચાંદી ની દુકાનો પર તપાસ કરી 253 કેસ નોંધ્યા
- 3) છોટાઉદેપુરના કવાંટમાંથી 62 લાખ રૂપિયાથી વધુનો માદક પદાર્થનો જથ્થો ઝડપાયો
- 4) જૂનાગઢમાં 40મી રાજ્યકક્ષાની ગિરનાર આરોહણ-અવરોહણ સ્પર્ધા યોજાઈ.
- 5) આગામી 5 દિવસ રાજ્યના લઘુત્તમ તાપમાનમાં બેથી ત્રણ ડિગ્રી સેલ્સિયસનો વધારો થવાની શક્યતા
- 6) રાજ્યમાં વિવિધ કાર્યક્રમોના આયોજન સાથે આજે વિશ્વ બ્રેઈલ દિવસની ઉજવણી

(સમાચારને અંતે)

(આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

GANDHINAGAR TYPHOID

ગાંધીનગરમાં પાણીજન્ય ટાઇફોઇડની સ્થિતિ અંગે કેન્દ્રીય મંત્રી અમિત શાહે યુદ્ધના ધોરણે કામગીરી કરવા તંત્રને આદેશ આપ્યા છે. તેમણે નાયબ મુખ્યમંત્રી હર્ષ સંઘવી, જિલ્લા કલેક્ટર તેમજ મ્યુનિસિપલ કમિશ્નર સાથે ચર્ચા કરી જરૂરી સૂચનો પણ આપ્યા છે. શ્રી શાહે દર્દીઓને નિષ્ણાંત તબીબો દ્વારા ઝડપી અને સચોટ સારવાર મળી રહે તે સુનિશ્ચિત કરવા અને હોસ્પિટલમાં સગાઓ માટે ભોજનની વ્યવસ્થા કરવા પણ સૂચના આપી છે. આ ઉપરાંત તેઓએ લીકેજના તાત્કાલિક સમારકામ અને રોગનો ફેલાવો અટકાવવા આસપાસના વિસ્તારોમાં પાઇપલાઇનની સઘન ચકાસણીના પણ આદેશ આપ્યા છે.

આ શંકાસ્પદ ટાઇફોઇડના કુલ 113 કેસો નોંધાયા હોવાનું સિવિલના તબીબી અધિક્ષક મિતા પરીખે જણાવ્યું.

(બાઇટ : મિતા પરીખ, તબીબી અધિક્ષક)

.

TOLMAP JHUMBESH

તોલમાપ તંત્ર દ્વારા રાજ્યની 370 જેટલી સોના-ચાંદી દુકાનો અને જ્વેલરી શો રૂમ પર આકસ્મિક તપાસ ઝુંબેશ હાથ ધરાઈ . બે અને ત્રણ જાન્યુઆરીના રોજ હાથ ધરાયેલી આ ઝુંબેશમાં 25 જિલ્લાઓમાં વિવિધ એકમો ઉપર 253 જેટલા પ્રોસિક્યુશન કેસ કરીને 6 લાખ 79 હજાર રૂપિયાની માંડવાળ ફી સ્થળ પર જ વસૂલવામાં આવી છે.

આ તપાસમાં મુખ્યત્વે અમદાવાદમાં સૌથી વધુ 61 એકમોની તપાસ સામે 22 કેસ , ભરૂચ-નર્મદામાં 27 એકમોની તપાસ સામે 25 કેસ , જૂનાગઢ-ગીરસોમનાથમાં 21 એકમોની તપાસ સામે 20 કેસ , ભાવનગર/બોટાદમાં 20 એકમોની તપાસ સામે 17 કેસ તથા સુરતમાં 20 એકમોની તપાસ સામે 14 કેસ દાખલ કરાયા છે.

.....

CHHOTAUDEPUR MADAK PADARTH

છોટાઉદેપુર જિલ્લાના કવાંટમાંથી 62 લાખ 39 હજાર રૂપિયાનો માદક પદાર્થનો જથ્થો ઝડપાયો છે. બાતમીને આધારે વિશેષ કામગીરી જૂથ- SOG પોલીસે સીંગલદા ગામના એક ખેતરમાંથી 124 કિલોથી વધુનો જથ્થો પકડી પાડ્યો હતો. આ અંગે પોલીસ આરોપી સામે રાષ્ટ્રીય ઔષધ અને માદક પદાર્થો NDPS અધિનિયમ હેઠળ ગુનો નોંધી વધુ તપાસ હાથ ધરી હોવાનું SOGના PSI એમ. એચ. જાદવે જણાવ્યું.

(બાઇટ : એમ. એચ. જાદવ, PSI-SOG)

...

GIRNAR AROHAN AVROHAN

જૂનાગઢમાં આજે 40મી રાજ્યકક્ષાની ગિરનાર આરોહણ-અવરોહણ સ્પર્ધા યોજાઈ. ભાઈઓ માટેની અંબાજી શિખર સુધીની 5 હજાર 500 પગથિયાની સ્પર્ધામાં સિનિયર ભાઈઓમાં અલ્પેશ સોલંકીએ 62 મિનિટ અને 51 સેકન્ડમાં ગિરનાર સર કરીને પ્રથમ સ્થાન હાંસલ કર્યું,

જ્યારે જુનિયર વિભાગમાં રામ બચ્ચન દીવાકર પ્રથમ વિજેતા બન્યા હતા તેમણે 62 મિનિટ અને 5 સેકન્ડમાં પોતાનું લક્ષ્ય પ્રાપ્ત કર્યું. બહેનો માટે માળી પરબ શિખર સુધીની 2 હજાર 200 પગથિયાની સ્પર્ધા યોજાઈ , જેમાં સિનિયર વિભાગમાં રીંકલ જાડા એ 37 મિનિટ 47 સેકન્ડમાં આ શિખર સર કરીને પ્રથમ ક્રમ મેળવ્યો જ્યારે જુનિયર વિભાગમાં કાજલ સોલંકી 38 મિનિટ 50 સેકન્ડમાં સ્પર્ધા પૂર્ણ કરી પ્રથમ ક્રમે રહ્યા.

...

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

હવે પછીના પ્રાદેશિક સમાચાર પ્રજ્ઞાયક્ષુ વાચક તૃપ્તી બેન પંડ્યા વાંચશે.

.....

WEATHER

આગામી દિવસોમાં રાજ્યના લોકોને ઠંડીથી આંશિક રાહત મળશે. હવામાન વિભાગના જણાવ્યા અનુસાર આગામી 5 દિવસ દરમિયાન રાજ્યના લઘુત્તમ તાપમાનમાં બેથી ત્રણ ડિગ્રી સેલ્સિયસનો વધારો થવાની શક્યતા છે. અમદાવાદમાં લઘુત્તમ તાપમાન 14 ડિગ્રી સેલ્સિયસ જેટલું રહેવાની સંભાવના છે. રાજ્યમાં આજે નોંધાયેલા તાપમાનની વાત કરવામાં આવે તો 8 ડિગ્રી સેલ્સિયસ લઘુત્તમ તાપમાન સાથે નલિયા રાજ્યનું સૌથી ઠંડુ સ્થળ બન્યું. જ્યારે રાજકોટમાં 9.5, ડીસામાં 10.8 અને ગાંધીનગરમાં 12 ડિગ્રી સેલ્સિયસ લઘુત્તમ તાપમાન નોંધાયું.

.

WORLD BRAILLE DAY

આજે 4 જાન્યુઆરી એટલે કે વિશ્વ બ્રેઇલ દિવસ છે. પ્રજ્ઞાયક્ષુ લોકો માટે સંદેશાવ્યવહારના સાધન તરીકે બ્રેઇલના મહત્વ વિશે જાગૃતિ લાવવા આ દિવસ ઉજવવામાં આવે છે.

આ દિવસ નિમિત્તે રાજ્યમાં વિવિધ સંસ્થાઓ દ્વારા પ્રજ્ઞાયક્ષુ ભાઈઓ-બહેનો માટે અનેક કાર્યક્રમો યોજાઈ રહ્યા છે. તે અંતર્ગત અમદાવાદ સ્થિત સદવિચાર પરિવાર તેમજ સ્વર્ગિય રંજનબેન ચેરિટેબલ ટ્રસ્ટ દ્વારા "સંવેદનાનો સ્વાદોત્સવ-2026" નું આયોજન કરાયું છે, જેમાં 51 પ્રજ્ઞાયક્ષુ બહેનો દ્વારા વિવિધ વાનગીઓ તૈયાર કરી પ્રસ્તુત કરવામાં આવી છે.

.

SURAT MARATHON

સુરતમાં આજે રન ફોર ગર્લ ચાઇલ્ડ મેરેથોન દોડ યોજાઈ ગઈ. આ દોડનો હેતુ ટીકરીઓના કલ્યાણ અને શિક્ષણ માટે સમાજને જાગૃત કરવાનો હતો. વીર નર્મદ દક્ષિણ ગુજરાત યુનિવર્સિટી ખાતે આંતરરાષ્ટ્રીય ક્રિકેટ પરિષદ- ICCના અધ્યક્ષ જય શાહની ઉપસ્થિતમાં 8 થી 10 હજાર દોડવીરોએ મેરેથોનમાં ભાગ લીધો. આ મેરેથોનમાં 21 કિ.મી., 10 કિ.મી., 5 કિ.મી., અને 2 કિ.મી. જેવી વિવિધ શ્રેણી રાખવામાં આવી હતી અને વિજેતાઓને રોકડ ઇનામો આપવામાં આવ્યા હતા.

.

BHAVNAGAR KALA MAHAKUMBH

ભાવનગર જિલ્લાના ઈશ્વરિયા ગામના વાંસળીવાદક વૈદિક દવે કલા મહાકુંભમાં રાજ્યકક્ષાએ પ્રથમ સ્થાને રહ્યા છે. સુરતની વીર નર્મદ દક્ષિણ ગુજરાત વિશ્વવિદ્યાલય યોજાયેલી આ સ્પર્ધામાં તેમણે આ સિદ્ધિ મેળવી. રાજ્ય સરકાર દ્વારા યોજાયેલી આ કલા મહાકુંભ સ્પર્ધામાં વૈદિકે 6 થી 14 વર્ષના વયજૂથમાં સૌરાષ્ટ્ર પ્રદેશ અને રાજ્ય કક્ષાએ આ સિદ્ધિ હાંસલ કરી ભાવનગર જિલ્લાનું ગૌરવ વધાર્યું છે.

.